

Rikors ipprezentat fil-21 ta' Mejju 2010 — Asociación Española de Banca vs Il-Kummissjoni

(Kawża T-236/10)

(2010/C 195/49)

Lingwa tal-kawża: l-Ispanjol

Partijiet

Rikorrenti: Asociación Española de Banca (Madrid, Spanja) (rappreżentanti: J. Buendía Sierra, E. Abad Valdenebro, M. Muñoz de Juan u R. Calvo Salinero, avukati)

Konvenuta: Il-Kummissjoni Ewropea

Talbiet tar-rikorrenti

— tannulla l-Artikolu 1(1) tad-deċiżjoni kkontestata sa fejn jiddikjara li l-Artikolu 12(5) tat-TRLIS (test ikkodifikat tal-liġi dwar it-taxxa fuq il-kumpanniji), jinkludi elementi ta' għajnuna mill-Istat;

— sussidjarjament, tannulla l-Artikolu 1(1) tad-deċiżjoni kkontestata sa fejn jiddikjara li l-Artikolu 12(5) tat-TRLIS, meta japplika għal akkwist ta' ishma li jirriżulta fi ksib ta' kontroll, jinkludi elementi ta' għajnuna mill-Istat;

— sussidjarjament, tannulla l-Artikolu 4 sa fejn dan jimponi obbligu ta' rkupru fuq operazzjonijiet li twettqu qabel il-pubblikazzjoni, fil-Ġurnal Uffiċjali tal-Unjoni Ewropea, tad-deċiżjoni finali li hija s-sugġett ta' dan ir-rikors, u

— tikkundanna lill-Kummissjoni għall-ispejjeż.

Motivi u argumenti prinċipali

Id-deċiżjoni kkonċernata minn dan ir-rikors hija l-istess wahda bħal dik ikkontestata fil-Kawża T-219/10, Autogrill España vs Il-Kummissjoni, T-221/10, Iberdrola vs Il-Kummissjoni u T-225/10, Banco Bilbao Vizcaya Argentaria vs Il-Kummissjoni.

Il-motivi u l-argumenti prinċipali jixbhu l-motivi u l-argumenti prinċipali invokati fil-kuntest tal-imsemmija kawża.

Rikors ipprezentat fl-20 ta' Mejju 2010 — L-Italja vs Il-Kummissjoni

(Kawża T-239/10)

(2010/C 195/50)

Lingwa tal-kawża: it-Taljan

Partijiet

Rikorrenti: Ir-Repubblika tal-Italja (rappreżentanti: G. Palmieri, avvocato dello Stato, P. Gentili, avvocato dello Stato)

Konvenuta: Il-Kummissjoni Ewropej

Talbiet tar-rikorrenti

— tannulla, skont l-Artikolu 264 TFUE, in-nota ta' debitu tal-1 ta' Marzu 2010 Nru 3241001630, riċevuta fil-11 ta' Marzu 2010, mill-Kummissjoni Ewropea, D.Ġ. Poliktija Reġjonali, mahruġa wara d-Deċiżjoni tal-Kummissjoni Ewropea C(2009) 10350, tat-22 ta' Diċembru 2009, innotifikata fit-23 ta' Diċembru 2009, dwar it-tnehhija ta' parti mill-partecipazzjoni fil-Fond Ewropew għall-Iżvilupp Reġjonali (FEŽR) intiża għall-Italja għall-programm operattiv POR Puglia Obiettiv 1 2000-2006.

— tikkundanna lill-Kummissjoni għall-ispejjeż.

Motivi u argumenti prinċipali

Il-motivi u l-argumenti prinċipali huma simili għal dawk invokati fil-Kawża T-223/10, Regione Puglia vs Il-Kummissjoni.

Rikors ipprezentat fil-25 ta' Mejju 2010 — Industrias Francisco Ivars vs UASI — Motive (Riduttori tal-velocità)

(Kawża T-246/10)

(2010/C 195/51)

Lingwa tar-rikors: l-Ispanjol

Partijiet

Rikorrenti: Industrias Francisco Ivars, SL (Xeraco, Spanja) (rappreżentanti: E. Caballero Oliver u A. Sanz-Bermell u Martínez, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti ohra quddiem il-Bord tal-Appell: Motive Srl

Talbiet tar-rikorrenti

- tannulla d-deċiżjoni kkontestata, konsegwentement tiċhad l-oppożizzjoni ppreżentata minn MOTIVE S.r.l., u tiddikjara li l-ghoti tad-Disinn Komunitarju Nru 000625702-001 għal “ridutturi” huwa fondat;
- tikkundanna lill-UASI għall-ispejjeż.

Motivi u argumenti prinċipali

Disinn Komunitarju rreġistrat li huwa s-sugġett tat-talba għal dikjarazzjoni ta' invalidità: Disinn Komunitarju Nru 625702-0001 għal “ridutturi” fil-klassi 15/01 (muturi)

Proprietarju tad-disinn Komunitarju: Ir-rikorrenti

Parti li qed titlob id-dikjarazzjoni ta' invalidità tad-disinn Komunitarju: Motive S.r.l.

Disinn tal-parti li qed titlob id-dikjarazzjoni ta' invalidità: Disinn Komunitarju Nru 73952-0001.

Deċiżjoni tad-Diviżjoni tal-Kancellazzjoni: Talba għal dikjarazzjoni ta' invalidità miċhuda.

Deċiżjoni tal-Bord tal-Appell: Deċiżjoni kkontestata annullata u disinn Komunitarju kkonċernat iddikjarat invalidu.

Motivi invokati: Interpretazzjoni u applikazzjoni żbaljata tal-Artikoli 4, 5 u 7 tar-Regolament Nru 6/2002, dwar id-disinji Komunitarji.

**Digriet tal-Qorti tal-Ġenerali tas-17 ta' Mejju 2010 —
Franza vs Il-Kummissjoni**

(Kawża T-74/09) ⁽¹⁾

(2010/C 195/52)

Lingwa tal-kawża: il-Franċiż

Il-President tar-Raba' Awla ordna t-thassir tal-kawża.

⁽¹⁾ ĠU C 102, 1.5.2009.